



TRIBUNAL GHAL TALBIET ZGHAR

**GUDIKATUR DR.
KATJA PSAILA SAVONA**

Seduta tat-2 ta' Frar, 2012

Talba Numru. 1705/2010

**Max Diner Ltd
Vs
Anton Gatt (K. I. 147776M)**

It-Tribunal,

Ra l-avviz li permezz tieghu s-socjeta' rikorrenti bieghet u kkonsenjat merkanzija lill-intimat liema merkanzija giet uzata; illi baqa' bilanc ta' hames mija, tnejn u tletin ewro u hamsin centezmu (€532.50).

Ghaldaqstant l-esponenti jitolbu sabiex l-intimat jigi kkundannat li jhallas is-somma ta' hames mija, tnejn u tletin ewro u hamsin centezmu (€532.50);

Bl-ispejjez kontra l-intimat li minn issa huwa ngunt ghas-subizzjoni.

Ra r-risposta tal-konvenut illi qed jichad il-pretenzjonijiet tal-attur stante l'ebda ammont m'huwa dovut u dan hekk

kif ser jigi ppruvat fil-mori tal-proceduri; illi kwalsiasi kaz u minghajr pregudizzju ghas-suespost l-attur ghandu javvanza dawk il-provi relevanti hekk kif jghid u jrid l-artiklu 562 tal-kapitlu 12 tal-Ligijiet ta' Malta in sostenn tal-allegazzjonijiet tieghu; salv eccezzjonijiet ulterjuri;

Bl-ispejjez kontra l-attur minn issa ngunt in subizzjoni.

Sema' x-xhieda ta' Antoine Aguis, u Anton Gatt;

Ra d-dokumenti kollha li gew esebiti;

Ra l-atti kollha tal-kawza;

Sema' t-trattazzjonijiet tal-partijiet;

Ra l-verbal tas-seduta ta' nhar it-8 ta' Novembru , 2011 li bih il-kawza thalliet ghall-lum ghas-sentenza;

Kunsiderazzjonijiet:

Illi s-socjeta' attrici permezz ta' din il-kawza qieghda titlob minghand il-konvenut il-hlas tas-somma ta' hames mija, tnejn u tletin ewro u hamsin centezmu (€532.50) rapprezentanti prezz ta' merkanzija mibjugha lill-konvenut. Min-naha tieghu l-konvenut qieghed jikkontesta dan peress li l-ammont ghall-merkanzija kien thallas abazi ta' *invoices* mal-konsenja tal-merkanzija.

Mill-provi jirrizulta li s-socjeta' attrici kienet bieghet lill-konvenut ix-xorb ghall-hanut tieghu *Shooters Club* f'Hal-Luqa. Illi fil-maggor parti l-konvenut kien jixtri *cash on delivery* pero' fil-kaz tal-festa ta' Hal-Luqa peress illi kienet tkun konsenja kbira kien ihallas b'lura. Il-konvenut stess kien li induna li kien hemm zball f'dan l-*invoice* u li ma giex iccargjat ghal-*containers*. Il-konvenut kien informa lis-socjeta' attrici u kien hallas ghall-*containers* ta' dan l-*invoice* fis-somma ta' hames mitt ewro. Xi zmien wara s-socjeta' attrici pprezentatlu *invoices* ohrajn, dawn kienu ta' konsenji li saru minn Jannar sa Lulju ghall-merkanzija fejn indika li kien hemm zbalji ukoll fihom u talab lill-konvenut jaghmel tajjeb.

Skont id-dispozizzjoni fl-artiklu **1347 tal-Kodici Civili, kapitlu 16, tal-Ligijiet ta' Malta**: *“Il-bejgħ hu perfett bejn il-partijiet, u, kwantu għall-bejjiegħ, il-proprjetà tal-ħaġa tgħaddi għand ix-xerrej, malli jsir il-ftehim fuq il-ħaġa u fuq il-prezz, għalkemm il-ħaġa tkun għad ma ġietx ikkunsinnata u lanqas ma jkun għad tħallas il-prezz; u minn dak il-ħin il-ħaġa nfisha tibqa' għar-riskju u għall-użu tax-xerrej.”*

Il-partijiet kienu ftehm u qablu fuq prezz. Il-konvenut jghid, a fol. 17, illi kien dahal fin-negozju mas-socjeta' attrici ghaliex *kien qed ibeghli b'irhis kieku kont nixtri minn ghand Farsons kieku kien aktar gholi*. Wara dan kien hemm diversi konsenji fix-xhur ta' Frar sa Lulju fejn kif jirrizulta mill-provi li kien sar hlas mal-konsenja ossia *cash on delivery*.

Skont il-ligi, fil-mument li l-konvenut ghazel il-merkanzija u ghamel l-ordni bil-prezz miftiehem, dak in-negozju kien konkluz u l-bejgh perfezzjonat. Fil-kaz odjern il-konvenut kien hallas *cash on delivery* u dak inhar li hallas inghata l-merkanzija w kien hemm ukoll l-accettazzjoni tal-pagament. Infatti l-konvenut hallas a bazi t'invoices (ara fol. 26, dokument AG8 sa AG 14 tal-process) imbaghad rega' biegh dawn il-prodotti lit-terzi konsumaturi.

It-Tribunal jirrileva li ghalkemm m'huwiex kontestat illi kien sar zball, da parti tas-socjeta' attrici fil-kalkulazzjoni tal-*invoices*. Pero l-*invoices* huma prova cara li kien dak inhar kien hemm qbil fuq il-prezz tant hu hekk illi saret kemm-il konsenja kif ukoll il-hlas. Ghalhekk dan in-negozju jghodd bhala konkluz. Is-socjeta' attrici ma tistax fi stadju ulterjuri terga' tibghat l-*invoices* korreguti b'zidiet u titlob għall-aktar flus. Fil-fehma tat-Tribunal jekk tkun qed titlob ghaz-zieda fil-prezz meta u wara li l-bejgh kien konkluz, dan mhuwiex accetabbli.

Ghal dawn il-motivi, t-Tribunal jaqta' u jiddeciedi billi jilqa' l-eccezzjonijiet tas-konvenut u jichad it-talba attrici bl-l-ispejjes kollha jigu issopportati mis-socjeta' attrici.

Kopja Informali ta' Sentenza

< Sentenza Finali >

-----TMIEM-----